

## 30 डिसेंबर

### आजचा सुविचार :

आपल्यासाठी कुणीही नसले तरी आपण सर्वांसाठी आहोत ही सुंदर गोष्ट सुंदर फुलांकडून शिकावी.

### आजचे पंचांग :

वार – गुरुवार

दिनांक : 30 डिसेंबर 2021

तिथी – मार्गशीर्ष

नक्षत्र – विशाखा

सूर्योदय – सकाळी 6.58 वाजता

सूर्यास्त – सायंकाळी 6. 11 वाजता

### आजचे दिनविशेष :

1943 : सुभाषचंद्र बोस यांनी पोर्ट ब्लेअर येथे भारतीय स्वातंत्र्याचा झेंडा फडकविला

1924 : एडविन हबलने आकाशगंगेखेरीज इतर दीर्घिकाही अस्तित्वात असल्याचे जाहीर केले.

1906 : ऑल इंडिया मुस्लिम लीगची ढाका येथे स्थापना. या घटनेतच भारताच्या फाळणीची बीजे रोवली गेली.

### आजचे इंग्लिश शब्द :

1) Blind – आंधळा      2) Blue - निळा      3) Bone – हाड      4) Brain – मेंदू

### आजची प्रश्नमंजुषा :

- 1) कोणत्या प्राण्याला जंगलाचा राजा म्हणतात?
- 2) इंद्रधनुष्यात किती रंग असतात?
- 3) वातावरणात सर्वात जास्त प्रमाण कोणत्या वायूचे असते?
- 4) कोणत्या देशाला जगातील सर्वात मोठी लोकशाही असलेला देश म्हणतात?

### बोधकथा :

### सिंह आणि उंदीर

उन्हाळ्याच्या दिवसात, एक सिंह, एका आंब्याच्या थंड छायेत सुस्त निजला होता; तिथे एक उंदीर येतो. तो उंदीर सिंहला खूप त्रास देतो. त्यामुळे जागा होऊन, सिंहने पंजात उंदीरला धरला आणि त्यास आता फाडून टाकणार इतक्यात, त्या उंदराने त्याची प्रार्थना केली, 'महाराज, आपण थोर, सर्व श्वापदांचे राजे, मी आपल्यापुढे केवळ रंक, माझ्या रक्ताने आपले हात विटाळू नयेत. मला जीवदान द्यावे, हेच आपणास उचित आहे.' ते ऐकून सिंहास त्याची दया आली आणि त्याने त्यास सोडून दिले.

पुढे एके दिवशी सिंह अरण्यात फिरत असताना आंब्याच्या झाडाजवळ जातो, त्याच आंब्याजवळ पारध्याने जाळे मांडले होते, त्यात सिंह सापडतो. त्यावेळी त्याने आपले सगळे बळ खर्चून फार धडपड केली. पण त्याची सुटका होईना. तेव्हा तो निराश झाला आणि मोठमोठ्याने ओरडू लागला. ती ओरडणं ऐकून तो उंदीर त्या ठिकाणी आला आणि सिंहास म्हणाला, 'राजा, भिऊ नको, स्वस्थ रहा.' इतके बोलून, त्याने आपल्या दातांनी ते जाळे कुरतडले व सिंहाची सुटका केली.

**तात्पर्य:-** जे मोठे आहेत त्यांचेही एखादे मोठे काम लहानाच्या हातून, एखादे वेळी होते. यासाठी, कोणास क्षुद्र समजून त्याचा उपहास करू नये किंवा त्यास दुखवू नये. लहानाच्या हातूनही उपकार होऊ शकतात, हे लक्षात ठेवावे.